

# 1 Son

## Pas mamî Son ai sürü papîmarandî

### *Yangîrî nîngombo hoafî*

<sup>1</sup> Yangîrî nîngombo hoafî ranahambo sîheimbo sürü paparîhundî. Horombo hondü ai mengoro, nga ro ahambo hîmborîyefî yîhoefî hîmboarînambo hoerîhu mburîhu sündîhu marîhundî.

<sup>2</sup> Yangîrî nîngombo ra weindahî tüküme Feyo, nga hoerîhu hohu anîhondümbonefî hoafîyefîhümbö sîheimbo bokararîhehundî. Horombo ai Afîndî-dîbo manüngu, nga yîhoefîmbo sowahî weindahî tüküme Feyu.

<sup>3</sup> Se ro-babîdî wudîmbohündambo nîne-moatükunî ro hoerîhu hîmborîyefî marîhundî ra sîheimbo bokararîhehundî. Nga ro Ape God asu ahandî Nîmorî Sîsas Kraîs ai-babîdîmbo wudîyefî arîhundî.

<sup>4</sup> Sîhîrî afîndî safî hîhîfî-hîhîfîndefo sefî hohu hoafî nda sürü paparîhundî.

### *Sîhîrî sîhî ngefîmboane*

<sup>5</sup> Hoafî ra Kraîsîndî-mayo hoaf-ane hîmborî-yefeimbîhündî sîheimbo rarîhu bokarîhehundî sefîya, 'God ai si nahurai-ani, nga moai ahambo sowahî nîmbî nîmaro,' asefî.

<sup>6</sup> Sîhîrî hoafîyefîhüya, 'Roana ai-dîbo wudayefî,' sefî hohu asu nîmbokoanî hefî arîhundî ana, sîhîrî tikarîhu hohumboanefî

hoafiyefi arihundi, nga anihondü hohoanimo moai süngurihundi.

<sup>7</sup> Nga sihiri sirihü ahefi ana, ai sirihü amaru nou sihiri Kristen wandafi mamî-babidi wudiyefi arihundi asu ahandi Nîmorî Sîsasîndî horî sihefi hohoanimo moaruwai munju gogorîhairanda sihiri aboediyefi arihundi.

<sup>8</sup> Sîhiri hoafiyefühi, 'Ro moai moaruwai hohoanimoyefi,' asefi ana, sihefîhoari tikarîhu hohumboanefi asu anihondü hoafi sihefi ngusüfoambe moai nîmaro.

<sup>9</sup> God ai didîboado-rîhoeimb-ani asu ai refembo ehu ana, randeambui ranîmboane asu sihirî sihefi hohoanimo moaruwai ranahambo weindahî hoafîndefanî ai sihefi hohoanimo moaruwai ra gogorîndîhembui asu rananîmbo sihirî aboedîndemboyefi.

<sup>10</sup> God ai hoafiyuhü yahuya, 'Nindou munjuambo hohoanimo moaruwaimb-anei,' mehu, nga asu sihiri hoafiyefîhüya, 'Roana moai moaruwai hohoanimoyefi rîhundi,' asefi ana, sihiri rarîhu hoafiyefîhüya, 'God ai tikare-hayamboani,' sefûhanefi. Nga ahandî hoafi ra moai sihefi ngusüfoambe nîmaro.

## 2

### *Krais ai sihefîmbo fehefemunîmboani*

<sup>1</sup> Wandî nîmoakîdîbou, se moaruwai hohoanimo-ndeimboyei sahehea-mboanahî sürü nda paparîhandî. Nga sihiri ngorü ai moaruwai hohoanîmonduanî sihefîmbo farîhefe-mbohünda God-dîbo sihefi mbüsumo Sîsasî Kraisi ai didîboado-reandeimbi-mbofi nûngumboani.

<sup>2</sup> Nga aiyu sihefi moaruwai hohoanimo gogorimarihenda asu sihiri God-dibo wudayefi. Nga moaruwai hohoanimo ra sihefi yangiriyo poani, nga munguambo nindou-yafe-ane.

<sup>3</sup> Sihiri Godindi ahinümbi hohoanimo süngundihundühi rananimo randihu diboadindihu fifirindi-humboyefi, ro ahambo fifirihini.

<sup>4</sup> Nga nindou mamai ai hoafiyuhüya, 'Ro Godimbo fifirihini,' ehu ana, asu Godindi ahinümbi hohoanimo moai süngureandi, nindou ra tikare-hayamboani, nga anihondü hoafi ahandi ngusüfoambe moai nimarö.

<sup>5</sup> Nindou mamai ahandi hoafi sünguarandi ranai ana Godimbo ngusüfohüri-reimbi hamind-ani. Rananimo randihu diboadondihu fifirindi-humboyefi, sihiri God-babidimboanefi.

<sup>6</sup> Nindou mamai ai hoafiyuhüya, 'Roana God dibo-anehi,' mbüsuani nindou ranai Sisas ramefiyu nou refimboani.

*Nindou ahandi wandafi mamimbo ngusüfo parareandüri ana, ai sirihü hu arandi*

<sup>7</sup> Wandafi mamai, ahinümbi hohoanimo siheimbo sürü paparhandi nda simboriyo-poani, nga wamindaf-ane horombo hondü se himbori-yei mburihü masahümündi.

<sup>8</sup> Nga ahinümbi hohoanimo ra asükaiya siheimbo simbori simborihe sürü paparhandi. Kraisi hohoanimo ra süngure marandi asu se amboa süngurahi marihündi, ranimboane asu hohoanimo ra anihond-ane sefi fifirarihündi.

Nga asu nimbɪ munɣuihɪmbo si anɪhondü sɪrɪhoai anɪŋgo.

<sup>9</sup> Nindou mamɪ ai hoafɪyuhüya, ‘Ro sɪrɪhü anɪmboahɪ,’ yahuhü ai ahandɪ wandafɪ ŋgorümbo yɪboaruko-areandɪ ana, nindou ranai awi nimbokoan-ani anüŋgu.

<sup>10</sup> Nindou ahandɪ wandafɪ mamɪmbo ŋgusüfo parareandürɪ ana, nindou ranai sɪrɪh-ani anüŋgu, nga ŋgɪrɪ ŋgorü-moatükunɪ ahambo randeranɪ pündu.

<sup>11</sup> Nga nindou ai ahandɪ wandafɪ ŋgorümbo yɪboaruko-areandɪ ana, nindou ranai nimbokoan-ani anüŋgu. Asu ahandɪ hɪmboarambe nimbɪ nɪmarɪmbo-wambo ai nafɪ bɪbai-bɪbaindümbui.

<sup>12</sup> Nɪmoakɪdɪbou, Sisasɪndɪ sünguyo God ai sɪhei moaruwai hohoanɪmo gogorɪ-marɪhendɪ. Ranɪmboanahɪ hoafɪ nda sɪheimbo sürü paparɪhandɪ.

<sup>13</sup> Boagɪrɪ, Nindou nda horombo hondü nüŋgu humbo haponda anüŋgu ndanahambo se fɪfɪrürwurɪ, ranɪmboanahɪ sɪhamumbo hoafɪ nda sürü paparɪhandɪ.

Akohoandɪ, se hamarɪhoemonda Satan ai amomefiyu, ranamboanahɪ sɪhamumbo hoafɪ nda sürü paparɪhandɪ.

Nɪmori, se Ape God fɪfɪrɪhori, ranɪmboanahɪ sɪheimbo hoafɪ nda sürü paparɪhandɪ.

<sup>14</sup> Boagɪrɪ, Nindou nda horombo hondü nüŋgu humbo haponda anüŋgu ndanahambo se fɪfɪrürwurɪ. Ranɪmboanahɪ sɪhamumbo hoafɪ nda sürü paparɪhandɪ.

Akohoandi, se nginind-anemo asu Godindi hoafi sihamundi ngusüfoambe amaro, nga raniyo se hamarahoemonda Satan ai amomefiyu, ranimboanahi sihamumbo hoafi nda sürü paparhandi.

*Ngiri sihiri hifinindi moatükunimbo hohoanimondefi*

<sup>15</sup> Se hifinindi moatükun asu hifinindi hohoanimo ranahambo ngiri hohoanimondei. Nindou ai hifinindi moatükun asu hohoanimo ranahambo hohoanimoayeri ana, ai moai Godimbo hohoanimoyei.

<sup>16</sup> Hifinindi hohoanimo-ane nda: Moaruwai hohoanimo ngusüfoambe botife hohoanimo, hohoanji hohoanimo asu borihohoanimo. Hohoanimo ra Godindi-mayopoani, nga hifinindi hohoanimo-ane.

<sup>17</sup> Hifinindi hohoanimo asu hifinindi ngusüfoambe botife hohoanimo amboa ra munğundimboe, nga nindou ai Godindi hoafi süngurihi arihündi ai gedühi koadürümbo-koadürümbo nimboeimboyei.

*Kraisindi hürütümbi tüküfimboani*

<sup>18</sup> O, nimoakidibou, hapoana ndeara bidifiranambo si akim-ane. Horombo se hoafi rarihi himborimayeri, Kraisindi hürütümbi düdümbui masei, nga hapoana Kraisindi hürütümbi afindi tüküyahimboanei. Rananimbo asu hapoana ndeara bidifiranambo si akim-ane ra fifirihundi.

<sup>19</sup> Kraisindi hürütümbi ai sihirihündi-yomopoani, nga ranimboanemo hininği-rumunimboemo. Nga ai

sihiri+hündimbemo-mbonana, sihiri mam  
koadürümbo niboade fi. Nga sihiri+hündi  
hini+ngi-rumunimboanemo ranamboanefi  
wudi+poapor+hu fifirar+hündi nindou munju  
ranai sihiri+hündi-yomopoani.

<sup>20</sup> Sisas ai siheimbo Yifafi Aboedi masagadüra  
ranimboane asu se munju anihondü  
fifirar+hindi.

<sup>21</sup> Se anihondü ra fifir+hindisi, nga se  
fifir+fekeate-anei saheheambo-yahipoani sürü  
papar+handi, nga wani. Se yarihi fifirar+hindi  
tikai hohoanimo ngiri anihondü hohoanimo  
rani n+mindihü tükündifeyo. Se ra fifirar+hindi,  
ranimboanahi siheimbo sürü papar+handi.

<sup>22</sup> Nindou ai hoafiyeihä, 'Sisas ai  
Krais+yupoani,' ase ana, ranai tikai  
hoafümb-anei. Nindou rananei God  
ar+mb+nimbo daboadi hihiri+hipiri ar+hündi asu  
Krais+ndi hürütümbayei.

<sup>23</sup> Nindou ra Nimorimbo daboadi hihiri+hor  
ar+hündi ranana God ai ahei afndiyupoani. Nga  
nindou ai Sisas Nimori ranahambo  
anihondümb-ar+hor rananimbo God ai-amboa  
ahei afnd-ani.

### *God+ndi Yifafi shefimbo anihondümb fifirareamuni*

<sup>24</sup> Hoafi ra horombo se himboriyeimb-ane se  
kiki+hisafi-ndihümündi. Se hoafi ra  
kiki+hisafi-ndihümündianä Sisas ar+mb+nä ai  
siheimbo kiki+hisafi-nd+nandüri-mboyafani.

<sup>25</sup> Ai anihondümb horombo-nambore  
hoafiyuhü yahuya, 'Ro randiheanda se yangiri  
gedühä niboadeimboyei,' mehu.

26 Nindou ai se tɪkai hoafi ranahambo anihondũmbo-fembo mehomo ranahamumbo sɪheimbo sũrũ paparɪhandɪ.

27 Nga se Kraisiɪndi-mayo Yifiafi Aboedi sahmũndi hehimbo sɪheimbo sowahi anɪngo, ranimboane asu moai didai-amboani sɪheimbo yamundearũ, nga wani. Yifiafi Aboedi ai munɟuambo moatũkunɪ yamundearũ arandi asu ahandɪ yamundife ra tɪkaipoani, nga anihond-ane. Ranimboane se Kraisi ranahambo kɪkɪhɪsafa-ndɪhorɪmɪndei Yifiafi Aboedi ai yamundimarearũ nou.

28 Yinɪ, nimoakidibou, se ai-babidi niboadeimboanei. Ranimboane ai weindahɪ tũkũfi simboani rananimbo sɪhɪrɪ yɪhɪmbokoate niboademboyefi, nga ahandɪ himboahũ ngɪrɪ amoanɪngɪndefi.

29 God ai diboadorɪhoeimb-ani ra se fifirarɪhindi, ranimboane asu se rarɪhi fifirarɪhindi, nindou diboadore hohoanimoayu ranai Godɪndɪ nimor-ani.

### 3

#### *Haponda sɪhɪrɪ Godɪndɪ nimor-aneɪ*

1 E awi, Ape ai sɪheɪmbo ngusũfo pareanduri-mboani. Ranane asu ai sɪheɪmbo wandɪ nimor-aneɪ, ehu. Nga anihond-ane, sɪhɪrɪ ahandɪ nimor-aneɪ. Ranimboane asu hɪɪɪɪndɪ nindou ai sɪhɪrɪ Godɪndɪ nimor-ayefɪ ra moai fifirɪhimunɪ, Godɪmbo fifirɪfi-koate-wambo.

2 O wandafi mamɪ, haponda sɪhɪrɪ Godɪndɪ nimor-aneɪ. Nga sũngunambo-animbo nũngundihu mamandefɪ ra moai fifirɪhundɪ. Nga ra diboadorɪhu fifirarɪhundɪ, Kraisi ai

tükündifiyuanî, sîhîrî ahambo dîboadondîhuri  
hoeindîhurüh-anîmbo asu sîhîrî Kraîs  
nahurai-ndemboyefî.

<sup>3</sup> Munguambo ai ranîmbo hohoanîmoyeihî  
Sîsasîmbo hîfandarîhorî ranai ahei hohoanîmo  
dîboadorîhi arîhündî Sîsasîndî hohoanîmo  
aboedayo nou.

<sup>4</sup> Nîndou ai hohoanîmo moaruwaiyu arandî ra  
Godîndî ahînümbî hohoanîmombo  
moaruwaimbo-reandühani. Hohoanîmo  
moaruwai ra ahînümbî hohoanîmombo  
moaruwaimbo-reandühani.

<sup>5</sup> Se rarîhi fifîrarîhindî Kraîs ai moaruwai  
hohoanîmo ra gogorîhefembo yahumboyu  
tükümeñiyu, ñga ahambo sowahî moai  
hohoanîmo moaruwai yangoro.

<sup>6</sup> Nîndou Sîsas-dîbo anüngu ranai moai  
hohoanîmo moaruwai hohoanîmoyu randî. Ñga  
nîndou moaruwai hohoanîmoyu arandî, ranai  
ana Sîsasîmbo moai horirî asu moai fifîrirî  
rarao randî.

<sup>7</sup> O nîmoakîdîbou, hîbadümbö, ñga nîndou  
mamî sîheimbo tîkai hoafîndümbui. Nîndou  
dîdîboadore hohoanîmoayu ranai  
dîdîboado-rîhoeimb-ani Sîsas  
dîdîboado-rîhoeimbayu nou.

<sup>8</sup> Nîndou moaruwai hohoanîmoyu arandî  
ranai Satanîndî nîmor-ani. Sapo horombo  
hondü ranî-süngure hayamboani humbo  
haponda Satan ai moaruwai hohoanîmo ra  
süngure arandî. Ranîmboyu asu Godîndî Nîmorî  
ai Satanîndî ratüpurî moaruwai ranahambo  
raguanambo-fembo weindahî tükümeñiyu.

<sup>9</sup> Nîndou ai Godîndî nîmor-ayu ranai moai

moaruwai hohoanimo yu randi, nga ai God dibo-ani ranimboane ai ngiri moaruwai hohoanimo süngundeandi, nga wani. Ai Godindi nimor-ani.

<sup>10</sup> Naha fifindi-humboane düdi Godindi nimor-ayu, düdi Satanindi nimor-ayu? Randihu fifindi-humboane. Nindou ai mamikari hohoanimonduanai ai Godindi-yupoani. Asu nindou ai ahandi wandafi mamimbo ngusüfo pefekoate-ayu ana, ranai-amboa Godindi-yupoani.

*Wandafi mamimbo simbori ngusüfo pefendürimbo hohoanimo*

<sup>11</sup> Horombo hondü se hoafi rarihi himborimayi, shefihorai simbori ngusüfo pefiri-ndefimboane.

<sup>12</sup> Sihiri Ken ramefiyu nahurai ngiri nimboefi. Ai Satanindi nimor-ani, nga ahandi akidambo hifokoamariri. Nimboe hifokoamariri? Ahandi hohoanimo moaruwai-ane, nga ahandi akidandi hohoanimo aboed-ane ranimboyu asu ahambo hifokoamariri.

<sup>13</sup> Wandafi mam, hifinindi nindou ai sheimbo yiboaruko-ndihindürani se ngiri ranahambo hepünindahindi.

<sup>14</sup> Sihiri shefihorai simbori ngusüfo pefiriyefi arihundi ranimboane asu sihiri rarihu fifirarihundi sihiri yifimbo hohoanimo ra hinngi-marihundi, nga yangiri ningombo hohoanimo sünguarihundi. Nindou ai ahandi wandafi mamimbo ngusüfo pefekoate-ayu-animbo ranai awi yifimbo hohoanimo süngureandühani.

15 Nindou ai ahandi wandafi mamimbo yiboarukore arandi ranai hifokoare-randeimbi nahurai-ani. Nga se fifirarihindi hifokoare-randeimbi ai ngiri yangiri geduhi nungu.

16 Sisas ai sihefimo farife-munimbo yifimayu, nga asu raninambo ngusifo pefe hohoanimo fifirimarihundi. Sihiri amboa rani-sungundahumboane wandafi mamimbo fehefe-ndurimbohündambo yifimboane.

17 Nindou mamai ai napombüyu, nga wandafi mamai hondirani ai waninduanani ana, asu ai wandafi mamimbo ngusifo pefekoate-ayu ana, Godindi-mayo ngusifo pefe hohoanimo ra ahandi ngusifoambe moai ninamaro, nga wani.

18 Wandani moakidibou, sihiri ngiri wandafi mamimbo hoafi yangiri ngusifo pandihunduri, nga sihiri aheimbo anihondumbo hondü fandihuhu-ndurimboane.

### *Sihiri Godindi himboahü ngiri yihombondefi*

19 Sihiri ngörü nindoumbo ngusifo pandihundanani rananimbo anihondü hohoanimo sunguri-hundühanefi ra fifirarihundi, nga ranimboane asu Godindi himboahü sihefi ngusifoambe afundihu hohu niboademboyefi.

20 Asu sihefi ngusifoambe yiboaruko-ndihimunani, ambe! Sihiri rarihu fifirarihundi God ai adükar-ani, nga sihefi ngusifoambe adükar-yopoani. Nga asu God ai mungu fifirareandi ra.

21 O Wandafî mamî, sîhefî ngusüfoambe sîhefîmbo yîboarukofe-koateyeiani, sîhîrî Godîndî himboahü moai yîhimboyefî.

22 Sîhîrî ahandî ahînümbî hohoanîmo asu ai hohoanîmoayu ranahambo süngundî-hundanî animbo asu rananî moatükunî sîhîrî Godîmbo düdudahundoanî ai sîhefîmbo ndayamunümbui.

23 Ahandî ahînümbî hohoanîmo nda: ahandî Nîmorî Sisas Krai ranahambo anîhondümbö-ndîhindühî asu sîheihöarî sîmborî ngusüfo pefindürîndei Sisas sîhefîmbo hoafîmayu süngu.

24 Nindou mamî ai Godîndî ahînümbî hohoanîmo süngüareandî ana, ai God-dîbo nîmandîmbui asu God ai-dîbo nîmandîmbui. God ai ahandî Yifiafî masemunî ranîmboane asu sîhîrî rarîhu fîfîrarîhundî God ai sîhefîmbo sowahî amaru.

## 4

### *Godîndî Yifiafî Aboed-ane asu bîdîfîrî yifiafî moaruwai-anei*

<sup>1</sup> O wandafî mamî, Godîndî hoafî tîkai hoafîyomo-rundeimbî afîndî hîfînî ahoahoangomo. Nga nindou sîheimbo hoafîndomondühî, 'Ro Godîndî Yifiafîmb-anahî,' mbîsîmondanî, se muṅguambo ra anîhondümbö-ndîhimboyei. Nga se yifiafî muṅgu ranahambo randîhi hondîhindühî Godîndî-mayoyo asu hîfînîndîyo ra randîhi fîfîrîndîhindî.

<sup>2</sup> Se Godîndî Yifiafî Aboedî randîhi fîfîndîhimboyei ra: Nindou ai hoafîyuhü, 'Sisas

Krais ai nindoumbomefiyu, mbüsüani ana, nindou ranai Godɪndɪ Yifiafi Aboedümb-ani.

<sup>3</sup> Nga nindou ai hoafiyuhü Sisas ai moai nindoumbofi yu mbüsüani ana, nindou ranai Godɪndɪ Yifiafi Aboedümbi-yupoani, nga moaruwai nendeimb-ani. Nindou ra Sisasɪndɪ hürütümb-ani se himboriyeianɪ ai dödümbui masei, nga sünümboani.

<sup>4</sup> O nimoakidibou, se Godɪnd-aneɪ, nga Godɪndɪ Yifiafi Aboedɪ sihei flambe amaro ranai hifinɪndɪ nendi moaruwai ranaheimbo ngasünda-reandürɪ, nga se ranaheimbo harihehimboaneɪ.

<sup>5</sup> Nindou ranai hifinɪnd-aneɪ, nga ranimboane ahei hoafi ra hifinɪnd-ayo. Nga hifinɪndɪ nindou munğu ai ahei hoafi ra himboriyei arihündɪ.

<sup>6</sup> Nga sihirɪ Godɪnd-aneɪ asu nindou ai Godɪmbo fifirarɪhorɪ ranai sihefi hoafi himboriyei arihündɪ. Nga nindou ai Godɪndɪ-yeipoani ranai ngirɪ sihefi hoafi himborindei. Rananimbo sihirɪ anihondü Yifiafi ranane, tɪkai yifiafi ranane ra fifinɪndɪ-humboane.

*God ai ngusüfo pefe hohoanimo nɪmɪndih-ani*

<sup>7</sup> O wandafi mamɪ, God ai ngusüfo pefe hohoanimo nɪmɪndih-ani asu sihirɪ wandafi mamɪmbo ngusüfo pandihu-ndürimboane. Nindou ai ngusüfo pare arandɪ rananimbo ai Godɪndɪ nɪmor-ani asu ai Godɪmbo fifirarirɪ.

<sup>8</sup> God ai ngusüfo pare-randeimb-ani asu nindou ai wandafi mamɪ ngusüfo pefekoate-ayei ranai moai Godɪmbo fifirɪhorɪ.

<sup>9</sup> God ai Nɪmorɪ mamümb-ani, nga asu raniyu sihirɪ yangirɪ gedühi nɪngombohündambo

Nimori ra koamaritheiri. Ranimboyu asu God ai s'hefimbo ahandi ngusüfo pefe ra weindahi nafuimaramuni.

<sup>10</sup> Nga ngusüfo pefe ra rahurai-ane. Moai s'hiri Godimbo ngusüfo parihuri, nga God ai s'hefimbo ngusüfo pareamunühi s'hefi moaruwai hohoanimo ra gogori-hefemböhündambo ahandi Nimori hifina koamaritheira kusü yifimayu.

<sup>11</sup> O wandafi mamä, God ai s'hefimbo afindi ngusüfo parareamuni ranimboane asu s'hiri amboa simbori ngusüfo pefiri-ndefimboane.

<sup>12</sup> Nindou mamä ai-amboani moai Godimbo horiri. Nga s'hiri simbori ngusüfo pefirayefi ana, ranimbo God ai s'hiri-babidi anüngu asu ahandi ngusüfo pefe hohoanimo s'hefimbo adükarä hamindi tüküfemboane.

<sup>13</sup> God ai ahandi Yifiafi Aboedi s'hefimbo masemuni ranahambo fifirarihundi ana, God ai s'hiri-babidi anüngu asu s'hiri ai-babidi aniboadefi.

<sup>14</sup> Ape God ai hifinindi nindou farifehe-mbohündambo ahandi Nimori koamaritheira makusu. Ra ro hoeirihu hoahumboanefi bokarifehu arihundi.

<sup>15</sup> Nindou ai weindahi hoafiyuhü, 'Sisas ai Godindi Nimor-ani,' ehu ana, God ai nindou ra-dibo nüngumboani asu nindou ranai God-dibo nüngumboani.

<sup>16</sup> Asu God ai s'hefimbo ngusüfo parareamuni ra fifirihu mburihu anihondumbo-arihundi. God ai ngusüfo pefe nimindh-ani. Nindou ai ngusüfo pefe hohoanimo sünguarandi ana, ai God-dibo anüngu asu God ai-dibo anüngu.

17 Godɪndi ŋusüfo pefe hohoanimo ra sɪhefɪmbo adükari hamɪndi tükefembo nahurai-ane: Sɪhɪri dɪboadondihu ŋusüfo pandɪhundani anɪmbo sɪhɪri Sisas hɪfɪni manüngu nahurai nɪmboemboyefi. Ranɪmboane asu God ai muŋguambo nindou yɪbobonde-andürani rasɪmboani ŋgiri yɪhɪmbondefi.

18 Ngorümbo ŋusüfo parɪhi-rɪhündeimbi ai ŋgiri yɪhɪmbondei. Ŋusüfo pefe hohoanimo ra adükari hamɪndi tükündifeyoani yɪhɪmbo ra raguanɪmbo-ndɪfemboe. Yɪhɪmbo hohoanimo nɪmɪndɪh-ane ra: God ai nindou-yafe hohoanimo moaruwai ranahambo ranɪ tɪŋɪrɪfo dagadürɪmbui. Nindou ai yɪhɪmboyei arɪhündi ranaheimbo Godɪndi ŋusüfo pefe hohoanimo moai adükari hamɪndi tüküfeyo.

19 God ai-boatei sɪhefɪmbo ŋusüfo pamareamunɪ ranɪmboanefi asu sɪhɪri ahambo ŋusüfo pararɪhuri.

20 Nindou mamɪ ai hoafɪyuhüya, ‘Ro Godɪmbo ŋusüfo pararɪhini,’ yahuhü asu ahandɪ wandafɪ mamɪmbo yɪboaruko-areandɪ ana, nindou ranai tɪkai hoafɪmb-ani. Nindou ranai nindou hoeireandürühɪ ranaheimbo ŋusüfo pefekoate-ayu ana, asu God hoeifekoate-ayu ranahambo ŋgiri ŋusüfo pandiri. Nga nindou ahandɪ wandafɪ mamɪmbo hoeireandürühɪ ranaheimbo ŋusüfo pefekoate-ayu, asu nüngunde God hoeifekoate ranahambo ŋusüfo pamandira?

21 Hohoanimo nda sɪhɪri Kraisɪndi-mayo masahumɪndefi ra, nindou ai Godɪmbo ŋusüfo

parariri ranai ahandi wandafi  
mamambo-amboa ngusüfo  
pambirea-ndüramboane.

## 5

*Anihondumbo-rihindeimbi ai hifinindi  
hohoanimo pühiyei afoasihindi*

<sup>1</sup> Nindou mungu Sisas ai Krais-ani sei  
anihondumbo-arihindi ranai Godindi  
nimor-anei. Nga nindou mungu Afindambo  
hohoanimoayei ra asu Nimorimbo amboa  
hohoanimo-yehanei.

<sup>2</sup> Sihiri Godimbo hohoanimo yefühi asu  
ahandi ahinümbi hohoanimo sünguarihundi  
ana, ndarihu sihiri fifirarihundi: Sihiri  
Godindi nimor-anefti.

<sup>3</sup> Godindi ahinümbi hohoanimo  
sünguarihundi ana, ahambo ngusüfo parihuri  
arihundi, nga ahandi ahinümbi hohoanimo  
süngufembo tinümbiyopoani.

<sup>4</sup> Mungu Godindi nimor-ayei ranai hifinindi  
hohoanimo ra pühiyei foasihindühanei.  
Godimbo anihondumbo-rihurimboanefi  
ranimboane hifinindi hohoanimo moaruwai ra  
pühiyefi foasihumboanefi.

<sup>5</sup> Nga didiyei hifinindi hohoanimo ra pühiyei  
afoasihindi? Nindou ai Sisasimbo Godindi  
Nimor-ani seihü anihondumbo-arihori ranai  
hifinindi hohoanimo ra pühiyei  
foasihindühanei.

*Sisas ai ahandi Nimor-ani ra God ai  
nafuimaramuni*

<sup>6</sup> Sisas Krai ai kusü hoenambo hundürüyu asu nîmî keimbi karîhe-ndeimbîfîhî ahandî horî peyowohü asu ai yîfîmayu. Nga ai kusü hoenambo hundürümbo yangîrîyupoanî, nga ahandî horî peyowohü asu ai yîfîmayu. Godîndî Yîfiatî anîhondümbo ranî hoafî ra anîhond-ane yaho nafuiarandî.

<sup>7</sup> Nga ngîmî ai anîhondümbo hondü hoafîmayei.

<sup>8</sup> Godîndî Yîfiatî Aboedi, hoe, horî, ngîmî ranai hoafî hoafîmayei, nga ahei hoafî ra mamane.

<sup>9</sup> Nindou ai anîhondümbo hoafî hoafayomo ana, ahamundî hoafî anîhondümbo-ndîhumboyefî. Nga Godîndî anîhondü hoafî ra nindou-yafe hoafî ngasünde-andühane. Nga God ai hoafî ra ahandî Nîmorîmbo-hündambo anîhondümbo hoafîmayu.

<sup>10</sup> Nindou ai Godîndî Nîmorîmbo anîhondümboarirî rananîmbo ai ngusüfoambe yare fîfîrareandî Sisas ai Godîndî Nîmor-ani. Nga nindou ai Godîndî hoafî anîhondümbofe-koate-ayu ana, Godîndî anîhondü hoafî ahandî Nîmorîmbo hoafîmayu ra moai anîhondümboreandî. Ranana ai Godîmboya, 'Ai tikai hoafîyu-randeimbani,' yahu arandî.

<sup>11</sup> Godîndî anîhondü hoafî nda: God ai sîhefîmbo ramareamuna sîhîrî gedühî yangîrî nîboademboyefî. Nga yangîrî nîngombo ra Godîndî Nîmorî ai nîmîndîh-ani.

<sup>12</sup> Nindou Godîndî Nîmorî-dîbo anüngu ai gedühî yangîrî nüngumbui. Nga nindou ai

Godindî Nîmorî-dîbo nîngokoate-ayu anîmbo,  
ai gedühî yangîrî nîngokoate-ndümbui.

*Sîhîrî yangîrî gedühî nîboademboyefî ra  
fîfîndîhumboane*

<sup>13</sup> Se Godindî Nîmorîmbo  
anîhondümborîhorî-rîhündeimb-anei, sîheimbo  
hoafî nda sürü paparîhandî. Se gedühî yangîrî  
nîboademboyei ra fîfîrîmbî-rîhinda sahehea  
sürü paparîhandî.

<sup>14</sup> Rananî moatükunî God yifirayu ranîmbo  
ahambo düdündîhuranî sîhefî hoafî  
hîmborîndîmbui. Nga ra fîfîrarîhundî  
rananîmbo asu ahambo hoafîmbo moai  
yîhîmborîhurî rîhundî.

<sup>15</sup> Nga ahambo düdündîhuranî sîhefî hoafî  
hîmborîndîmbui ra fîfîrarîhundî. Rananîmbo  
rananî moatükunî refembo ahambo  
düdündîhuranî sîhefîmbo randeambui ra  
fîfîrarîhundî.

<sup>16</sup> Bîdîfîrî hohoanîmo moaruwai nindou  
mamî ai randeandanî rananîmbo ai  
awandîhoembui. Nga bîdîfîrî hohoanîmo  
moaruwai nindou rawareandî ana, ngîrî  
awandîhoayu. Kristen ngorü ai hohoanîmo  
moaruwai rawareandî ana, asu ngorü Kristen  
ahambo hoeindiranî-wanî ai ahambohündambo  
Godîmbo dîdîbafîndümbui. Rananîmbo asu God  
ai ahambo fandîheiranî yangîrî nîngumbui. Nga  
awarîhoeimbî hohoanîmo moaruwai sapo  
horombo hoafîmayahî ranahambo Godîmbo  
dîdîbafîfembo moai hoafîyahî.

<sup>17</sup> Muṅguambo hohoanîmo  
dîdîboadofe-koateayo ra ai hohoanîmo  
moaruwai-ane, nga bîdîfîrî hohoanîmo

moaruwai nindou ai rawareandi rananimo  
ngiri ai awandhoayo.

<sup>18</sup> Sihiri ndarihu fifirarihundi: Godindi  
nimori ai moai hohoanimo moaruwai sūngurihi  
rihündi, nga wani. Nga Godindi Nimori Sisas ai  
aheimbo hifandandüri arandi, nga Satan ai  
ngiri aheimbo kündifi hündamündündüri.

<sup>19</sup> Nga sihiri ndarihu fifirarihundi: Sihiri  
Godindi nimor-anefti, nga Satan ai hifinindi  
nindou mungu hifandirandüri arandi.

<sup>20</sup> Asu sihiri ndarihu fifirarihundi: Godindi  
Nimori kusü anihondü God ranahambo  
fifirifimbohünda sheftimbo yamunde  
hiningire-amunimboani. Nga sihiri God  
arimbini Sisas Kraibabidimbo animboefti. Ai  
God hond-ani asu koadürümbo-koadürümbo  
yangiri ningombo nimindih-ani.

<sup>21</sup> O nimoakidibou, se tikai godimbo  
hohoanimo-mboyopani. Karithasihandüri.

**Godindï Hoafi**  
**The New Testament in the Angor language of Papua**  
**New Guinea**  
**Nupela Testamen long tokples Angor long Niugini**

Copyright © 2001 The Bible Society of Papua New Guinea

Language: Angor

Contributor: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2013-01-07

---

PDF generated using Haiola and XeLaTeX on 11 Mar 2026 from source files dated 12 Dec 2025  
c500d379-d0cf-5c22-9613-91d7bcc63af3